

قرآن کریم میں ازواج مطہرات کو حجاب کا حکم اور اس کا دائرہ کار

*ڈاکٹر عبد القادر بزدار

**غازی عبدالرحمن قاسمی

***سید عبدالنیب آزاد

Are the commandments related to Hijab, and addressed to the Mothers of the Faithful in the Holy Quran, specifically for the Mothers of the Faithful or for Muslim women in general? In the article given below, this standpoint has been explained with arguments. The commands given in the Holy Quran are not particularly for the mothers of the Faithful but for the common Muslim Women as well. The early Islamic community presents such followable and appreciable example of this Islamic command of hijab which is unparalleled in the whole human history. It very clearly and vividly proves as how much importance Islam attaches to the honour, respect, dignity and safety of women.

تعارف:

اسلام معتدل مذهب ہے جو ہر قسم کے افراط و تفریط سے پاک ہے۔ اس کے بیان کردہ احکام مکمل ضابطہ حیات ہونے کے ساتھ، بشریت کے تقاضوں کو بھی پورا کرتے ہیں۔ اسلام نے جامیلیت کے ایسے رسم و رواج اور خصائص جن سے فتنہ و فساد اور برائی کے اثرات پیدا ہو سکتے تھے ان کو بدل کے امن و چین اور سکون و اطمینان والے معاشرے اور تہذیب کی بنیاد ڈالی۔ انسانی جذبات کو ہر قسم کے بیجان سے بچانے کے لیے ایسے احکامات دیے جن کا تعلق براہ راست مرد و عورت دونوں سے ہے۔ اور کچھ ایسے احکامات ہیں جو صرف عورتوں سے ہی متعلق ہیں جیسا کہ حجاب کا حکم ہے۔

”حجاب“ کے احکامات اسلام میں پانچ ہجری کو نبی کریم ﷺ کی حضرت زینب بنت جحشؓ کے ساتھ شادی کے بعد نازل ہوئے^(۱) اس پر سب کا اتفاق ہے کہ حجاب کے متعلق سب سے پہلے نازل ہونے

*اسٹنسٹ پروفیسر، پوسٹ گریجوایٹ سفتر، شعبہ علوم اسلامیہ گورنمنٹ ایم ایس کالج ملتان، پاکستان۔

**یکھرار، گورنمنٹ ولایت حسین اسلامیہ ڈگری کالج ملتان، پاکستان۔

***خطیب بادشاہی مسجد لاہور، پاکستان۔

والی یہی آیت ہے (وَإِذَا سَأَلْتُمُوهُنَّ مَثَا عَا فَسَأَلُوھُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ) (2) جس کو آیت حجاب کہا جاتا ہے۔ (3)

اور اسی طرح ازواج مطہرات کو مخاطب کرتے ہوئے قرآن مجید میں ارشاد باری تعالیٰ ہے:

(يَنْسَاءُ النِّيَّارِ لَسْنَنْ كَاتِبٍ مِنَ الْبَنِسَاءِ إِنَّ اَشْقَيَنِ فَلَا تَخْضُنْ بِيَاقُولْ فَيَنْطَعِمُ الَّذِي فِي قَلْبِهِ مَرْضٌ وَقُلْنَ قُولًا مُغَرُوفًا وَقُزْنَ فِي بُيُوتِكُنْ وَلَا تَبْرُجْ تَسْبِيجَ الْجَاهِلِيَّةِ الْأُولَى) (4)

”اے نبی کی بیویو! تم معمولی عورتوں کی طرح نہیں ہو اگر تم اللہ سے ڈرتی

رہو اور دبی زبان سے بات نہ کہو کیونکہ جس کے دل میں مرض ہے وہ طبع

کرے گا اور بات معقول کہو۔ اور اپنے گھروں میں بیٹھی رہو اور گز شستہ زمانہ

جاہلیت کی طرح بناؤ سنگھار دکھاتی نہ پھرو۔“

مذکورہ بالا آیات میں ازواج مطہرات کے لیے جو احکامات بیان ہوئے ہیں کیا یہ ازواج مطہرات کے ساتھ خاص ہیں یا عام مسلمان عورتوں کے لیے بھی ہیں۔؟ بعض اہل علم کی رائے میں یہ احکام حجاب ازواج مطہرات کے ساتھ خاص ہیں۔ جن میں نمایاں نام ڈاکٹر یوسف القرضاوی کا ہے۔

شیخ القرضاوی کا موقف:

ان تمام آیات کا مضمون انتہائی واضح ہے کہ یہ احکام ازواج مطہرات کے ساتھ خاص ہیں۔

دلیل:

آیات کا سیاق و سبق اس بات پر دلالت کرتا ہے کہ ازواج مطہرات ہی کے لیے یہ احکام ہیں۔

جس کی مزید وضاحت چند نکات کی صورت میں درج ذیل ہے۔

۱۔ طرز تمخاطب میں خاص الفاظ کا انتخاب (يَنْسَاءُ النِّيَّارِ)

۲۔ پھر مزید تاکید کے لیے (لَسْنَنْ كَاتِبٍ مِنَ الْبَنِسَاءِ) کا اضافہ

۳۔ ازواج مطہرات کو فاحشہ مبینہ پر دو گناہ دعاب

۴۔ اعمال صالح پر دگناہ اواب

۵۔ حضور اکرم ﷺ کی وفات کے بعد ازدواج مطہرات سے نکاح کی حرمت یہ سب باتیں قرآن کریم نے واضح انداز میں بیان کی ہیں جس سے معلوم ہوتا ہے کہ یہ احکام ازدواج مطہرات کے ساتھ خاص ہیں۔ اور ان کا سیاق و سبق بھی ازدواج مطہرات کے ساتھ خاص ہونے پر دلالت کر رہا ہے تو پھر عموم کا قول کس دلیل کی بنیاد پر اختیار کیا جا رہا ہے۔؟^(۵) چنانچہ ڈاکٹر محمد فاروق خان مرحوم کی رائے بھی یہی تھی کہ سورۃ الحزاب میں ازدواج مطہرات سے حجاب کے احکامات ان کے ساتھ خاص ہیں۔^(۶) اسلامی نظریاتی کو نسل کے سابقہ چینی میں جناب خالد مسعود کا موقف بھی یہی ہے کہ حجاب کا حکم ازدواج مطہرات کے ساتھ خاص ہے۔^(۷) اور اسی نقطہ نظر کے دو مضمون ایک ہی عنوان "امہات المؤمنین" کے لیے حجاب کے خصوصی احکام "ماہنامہ" الشریعہ "گوجرانوالہ میں شائع ہوئے ہیں اور دلائل بھی تقریباً یہی ہیں۔^(۸) اب دیگر مفسرین کی آراء کو پیش کیا جاتا ہے کہ انہوں نے احکام حجاب کو ازدواج مطہرات کے ساتھ خاص کیا ہے یا اس کے دائرة کار میں عام خواتین اسلام کو بھی شامل کیا ہے۔

مفسرین کے اقوال:

امام ابو بکر جصاصؓ (م 370ھ) آیت حجاب کی تفسیر میں لکھتے ہیں:
 ”اور یہ حکم اگرچہ خاص طور پر نبی کریم ﷺ اور آپ کی ازدواج کے بارے میں نازل ہوا ہے تاہم اس کا معنی عام ہے اور ہم احکامات کی پیروی کرنے کے پابند ہیں مگر وہ احکامات جن کو اللہ تعالیٰ نے نبی کریم ﷺ کے ساتھ خاص کیا ہے۔“^(۹)

امام قرطبیؓ (م 671ھ) لکھتے ہیں:

”یہ اس بات کی دلیل ہے کہ اللہ تعالیٰ نے ازدواج مطہرات سے ضرورت پڑنے پر پردے کے پیچھے سے سوال کرنے یا مسئلہ پوچھنے کی اجازت دی ہے۔ اور اس حکم میں تمام مسلمان عورتیں داخل ہیں۔ اس لیے کہ اس آیت کے علاوہ شریعت کے دوسرے اصول بھی اس بات کو شامل ہیں کہ عورت کا سارا جسم اور اس کی آواز ستر ہے۔ جیسا کہ پیچھے ذکر ہوا، پس عورتوں کے لیے

اپنے جسم کا کھولنا جائز نہیں، مگر ضرورت کے تحت، جیسے گواہی دینا، یا بیماری جو اس کے جسم پر پر ہو پا کسی ایسی چیز کا سوال کرنا جس کا اس کے پاس ہونا معین ہو۔⁽¹⁰⁾

علامہ ابن کثیر (م 774ھ) (یعنی، الٹیبی نسٹن کا خد من النسٹن) کی تفسیر میں لکھتے ہیں:

”اللّٰهُ تَعَالٰى اپنے نبی ﷺ کی بیویوں کو آداب سکھاتا ہے اور چونکہ تمام عورتیں انہی کے ماتحت ہیں۔ اس لئے احکام سب مسلمان عورتوں کے لئے ہیں۔“ (۱۱)

آیت حجاب کی تفسیر کرتے ہوئے مفتی محمد شفیع لکھتے ہیں:

”نسب نزول کے خاص واقعہ کی بناء پر بیان اور تعبیر میں خاص ازواج مطہرات کا ذکر ہے، مگر حکم ساری امت کے لیے عام ہے۔“؟⁽¹²⁾

اور (يُنْسَاءُ النَّبِيِّ لَسْتُنَّ كَآخِدٍ مِّنَ النِّسَاءِ) کی تفسیر کرتے ہوئے مفتی محمد شفیع لکھتے ہیں:

”اللہ اور اس کے رسول ﷺ کی اطاعت، نماز اور روزہ کی ادائیگی میں تو کسی کوشہ نہیں کہ وہ ازواج مطہرات کے ساتھ خاص ہوں، اور رہا غیر مردوں سے کلام میں نرمی و نزاکت سے اجتناب اور گھروں سے بلا ضرورت نہ لکھنا، اور تبرج جاہلیت کی ممانعت اگر غور کریں تو واضح طور پر معلوم ہوتا ہے کہ یہ احکام بھی ازواج مطہرات کے ساتھ خاص نہیں بلکہ تمام امت کی عورتوں کو شامل ہیں۔“ (۱۳)

سید ابوالاعلیٰ مودودی ایت حجاب کی تفسیر کے دوران لکھتے ہیں:

”آیت حجابت کے نزول کے بعد ازواج مطہرات کے گھروں میں دروازوں پر پردے لکھا دیے گئے، اور چونکہ حضور ﷺ کا گھر تمام مسلمانوں کے لیے نمونے کا گھر تھا اس لیے تمام مسلمانوں کے گھروں پر بھی پردے لٹک گئے۔ مسلمانوں کے گھروں میں پردوں کا لٹک جانا اس بات کی علامت ہے کہ انہوں نے اس حکم کو عام سمجھا اور آیت حجابت کا آخری فقرہ (ذلِکمْ أَطْهُرْ لِقْلُوبِكُمْ وَقُلُوبِهِنَّ) جس طرح ازواج مطہرات کو قلوب

کی پاکیزگی کی ضرورت ہے اسی طرح عام مردار عورت بھی اگر قلوب کی پاکیزگی رکھنا چاہیں تو وہ یہ طریقہ اختیار کریں۔“ (۱۴)

اور (يَنِسَاءُ الْتَّيْبَةُ لِنِسْنَةٍ) کی تفسیر کرتے ہوئے سید مودودی لکھتے ہیں:

”ان آیات میں خطاب نبی کریم ﷺ کی بیویوں سے کیا گیا ہے مگر مقصود تمام مسلمان گھروں میں ان اصلاحات کو نافذ کرنا ہے، جب حضور اکرم ﷺ کے گھر سے اس پاکیزہ عمل کی ابتدا ہو گی تو باقی مسلمانوں کے لیے اک نمونہ ہو گا۔ ان آیات میں جو کچھ فرمایا گیا ہے کو نہیں بات ایسی ہے جو حضور اکرم ﷺ کی ازواج کے لیے خاص ہو اور باقی مسلمان عورتوں کے لیے مطلوب نہ ہو؟ کیا کوئی معقول دلیل ایسی ہے جس کی بناء پر ایک ہی سلسلہ کلام کے مجموعی احکام میں سے بعض کو عام اور بعض کو خاص قرار دیا جائے۔؟“ (۱۵)

الحاصل دو قسم کی آراء سامنے آئی ہیں۔

① احکام حجاب ازواج مطہرات کے ساتھ خاص ہیں۔

② احکام حجاب ازواج مطہرات سمیت تمام خواتین اسلام کے لیے ہیں۔

دعویٰ تخصیص کا جائزہ:

(الف) (نِسْنَةُ كَاحِبِ مِنِ النِّسَاءِ إِنِّي تَبَيَّنَتْ) میں جو ازواج مطہرات کو خطاب ہو رہا ہے۔ یہ خطاب خاص نہیں بلکہ خطاب مواجهہ (متوجہ کرنا) ہے۔ جس کی تفصیل درج ذیل ہے۔

۳) خطاب مواجهہ:

جس میں لفظی طور پر خطاب حضور اکرم ﷺ کو متوجہ کر کے کیا گیا ہو (۱۶) مگر معنوی طور پر وہ حکم اور اس کا بجالان تمام امت کے لیے ہو۔
جیسا کہ ارشاد باری تعالیٰ ہے:

(أَقِمِ الصُّلُوةَ لِذُلُوكِ الشَّفَعَسِ إِلَى غُشْقِ الْيَلِ) (۱۷)

”آفتاب کے ڈھلنے سے رات کے اندر ہیرے تک نماز پڑھا کرو۔“

لہذا واللہ مس کے بعد نماز (ظہر) کا پڑھنا آپ ﷺ کے ساتھ خاص نہیں ہے بلکہ جو بھی ملکف اس وقت کو پائے گا اس پر نماز کا پڑھنا لازمی ہو گا۔ اور اسی طرح ارشاد باری تعالیٰ ہے:

(فَإِذَا قَرَأْتُ الْقُرْآنَ فَاسْتَعِدْ بِإِلَهٍ مِّنَ الشَّيْطَنِ الرَّجِيمِ) (18)

”سوجب تو (ایے نبی) قرآن پڑھنے لگے تو شیطان مردود سے اللہ کی پناہ لے۔“

اسی طرح جو بھی قرآن کریم کی تلاوت کرے گا اس کے لیے استعاذه (پناہ مانگنے) کا یہ حکم ہے۔

مذکورہ بالا تمام مثالوں میں خطاب حضور اکرم ﷺ کو کیا گیا ہے مگر حکم تمام امت کو شامل ہے۔

مذکورہ بالا بحث سے یہ بات واضح ہوئی کہ قرآن کریم کا خطاب ہر جگہ خاص نہیں ہوتا بلکہ کبھی متوجہ

کرنے کے لیے بھی ہوتا ہے۔ اسی طرح زیر بحث مسئلہ میں ازواج مطہرات کو (نسٹن کا خد مبنی

البَنْسَاءُ، إِنْ تُقِنِّثُنَ) سے جو خطاب ہو رہا ہے وہ خطاب ”مواجہہ“ ہے۔ نبی کریم ﷺ کی

ازواج کو متوجہ کرنا مقصود ہے کہ تم اپنے آپ کو عام عورتوں کی طرح سے سمجھنا بلکہ تم نبی ﷺ کی

بیویاں ہو لے تھیں آئندہ بیان ہونے والے احکام کی نہیات پاہندی کرنی ہو گی۔ اس لیے کہ دوسری

خواتین اسلام تم سے سیکھیں گی۔ لیکن اس کا یہ مطلب نہیں ہے کہ احکام شریعت صرف تمہارے لیے

ہیں اور عام خواتین اسلام ان سے مستثنی ہیں۔

(ب) (نسٹن کا خد مبنی البَنْسَاءُ، إِنْ تُقِنِّثُنَ) سے جو ازواج مطہرات کی

تخصیص معلوم ہو رہی ہے وہ ان معنوں میں نہیں کہ ”احکام حجاب“ صرف انہی کے ساتھ خاص ہیں

بلکہ ان معنوں میں ہے کہ تم محض عام عورتوں کی طرح انسان نہیں ہو بلکہ تم میں وہ صفات ہیں جو عام

عورتوں میں نہیں ہیں مثلاً تم جبیع مومنین کی امہات اور خیر المرسلین کی زوجات ہو۔ اس لیے اور اہتمام

کا مظاہرہ کرو۔

(ج) اگر یہ تسلیم کر لیا جائے کہ (نسٹن کا خد مبنی البَنْسَاءُ، إِنْ تُقِنِّثُنَ) سے احکام

حجاب کی ازواج مطہرات کے ساتھ تخصیص ہے تو اس کا یہ مطلب قطعاً نہیں کہ یہ احکام دوسری

مسلمان عورتوں کے لیے نہیں ہیں۔ بلکہ تخصیص ان معنوں میں ہے کہ ان کے لیے احکام حجاب میں

شدت ہے کہ وہ نایبینا سے بھی پر دہ کریں گی۔ جبکہ عام مسلمان عورت کو نایبینا سے پر دہ کرنا ضروری

نہیں ہے۔ جیسا کہ حضرت ابن مکتوم کی آمد پر ازواج مطہرات جو اس وقت موجود تھیں آپ ﷺ نے انہیں پردہ کرنے کا حکم دیا۔ نبینا سے پردہ کا حکم یہ ازواج مطہرات کی حرمت اور عظمت کی وجہ سے ان کے ساتھ خاص ہے۔ (۱۹) امام ابو داؤدؓ نے بھی اس حکم کو ازواج مطہرات کے ساتھ خاص قرار دیا ہے۔ چنانچہ وہ حدیث ام سلمہ (جس میں حضرت ابن مکتومؓ کے آنے پر پردہ کا ذکر ہے) کو نقل کر کے لکھتے ہیں:

”یہ حکم ازواج مطہرات کے ساتھ خاص ہے اور اس کی دلیل یہے حضور اکرم ﷺ نے فاطمہ بنت قیس کو ابن مکتومؓ کے پاس عدت گزارنے کا حکم دیا کہ اگر تم اپنے کپڑے بھی لاتاردوگی (تو کسی قسم کا کوئی حرج نہیں ہے) اس لیے کہ وہ ایک نابینا شخص ہے۔“ (۲۰)
اسی طرح امام احمد بن حنبلؓ نے بھی حدیث ام سلمہؓ کو ازواج مطہرات کے ساتھ خاص قرار دیا ہے اور حدیث فاطمہ بنت قیسؓ کو عام عورتوں کے لیے قرار دیا ہے۔ (۲۱)

(د) (لَسْنُ النَّبِيِّ كَأَخِيدٍ مِّنَ النَّسَاءِ إِنَّ الْقَيْنِينَ) سے احکام کی تخصیص مراد نہیں، بلکہ ان پر عمل کے اہتمام کی ہے کہ ازواج مطہرات کی شان اور فضیلت چونکہ عام عورتوں سے زیادہ ہے اس لیے جو احکام تمام مسلمان عورتوں پر فرض ہیں ان کو زیادہ اہتمام کرنا چاہیے۔ (۲۲)
باقی رہائش قرضاوی کا یہ کہنا کہ ازواج مطہرات کو نافرمانی پر دگناہ عذاب اور اعمال صالحہ پر دگناہ ثواب ملے گا یہ ان کی خصوصیت ہے تو یہ بھی قابل تسلیم نہیں۔ اس لیے کہ ازواج مطہرات کے علاوہ اور لوگ بھی ہیں جن کو نافرمانی پر دگناہ عذاب کی وعید اور اعمال صالحہ پر دہرے اجر کی نوید سنائی گئی ہے۔
ارشاد باری تعالیٰ ہے:

”اور جونہ کوولد کے سوا کسی اور معبد کو پکارتے ہیں اور نہ وہ کسی ابھی جان کو قتل کرتے ہیں جس کے قتل کوولد نے حرام کر کھا ہو مگر حق کے ساتھ اور نہ ہی وہ زنا و بد کاری کا ارتکاب کرتے ہیں جس شخص نے یہ کیا وہ گناہ میں جا پڑا، قیامت کے دن اس کو دگناہ عذاب ہو گا اور ذلت و خواری سے اس میں بیمیشہ رہے گا۔“ (۲۳)

اسی طرح ایک حدیث میں ہے نبی کریم ﷺ نے ارشاد فرمایا:

”تین آدمیوں کو دوہرائواب دیا جائے گا جس شخص کے پاس باندی ہو اور اس نے اسے اچھی تعلیم دی اور اسے اچھا درب سکھایا، پھر اسے آزاد کر کے اس سے نکاح کر لیا اسے دوہرائواب ملے گا، اور جو شخص اہل کتاب میں سے اپنے نبی پر اور مجھ پر ایمان لائے اس کو بھی دوہرائواب ملے گا اور جو غلام اپنے مالک اور اپنے خدا کا حق ادا کرے تو اس کا دگنا ثواب ہے۔“⁽²⁴⁾

حضرت عبد اللہ بن مسعود رضی اللہ عنہ کی اہلیہ حضرت زینب بیان فرماتی ہیں:

”میں نے رسول اللہ ﷺ سے پوچھا میراپنے خاوند پر اور ان تینیوں پر جو میری پرورش میں خرچ کرنا صدقہ میں کافی ہو گا؟ تو رسول اللہ صلی اللہ علیہ وآلہ وسلم نے ارشاد فرمایا زینب کو دہراجر ملے گا صدقہ کا ثواب اور صدر حجی کا ثواب۔“⁽²⁵⁾

مندرجہ بالا نصوص سے معلوم ہوا کہ اعمال صالحہ پر دگنا اجر و ثواب اور نافرمانی پر دہراعذاب یہ ازواج مطہرات کے ساتھ خاص نہیں ہے۔

باقی رہی یہ بات کہ ازواج مطہرات کے ساتھ حضور ﷺ کی وفات کے بعد نکاح کیوں منع ہے۔ اس بارے میں علامہ ابن کثیر لکھتے ہیں:

”کسی شخص نے آپ ﷺ کی کسی بیوی سے آپ ﷺ کی وفات کے بعد نکاح کرنے کا ارادہ کیا اس پر یہ آیت نازل ہوئی، تمام اہل علم کا اس بات پر اجماع ہے کہ حضور ﷺ کی بیویاں دنیا اور آخرت میں بھی آپ ﷺ کی بیویاں ہیں اور تمام مسلمانوں کی وہ مائیں ہیں اس لیے مسلمانوں پر ان سے نکاح کرنا حرام ہے۔“⁽²⁶⁾

دعویٰ تخصیص سے منع دلالٰ:

احکام حجاب کا ازواج مطہرات کے ساتھ خاص کرنے سے درج ذیل وجوہ مانع ہیں۔

۱۔ قرآن کریم میں حجاب کے حوالہ سے خطاب عام ہے:

(يَأَيُّهَا النَّبِيُّ قُلْ لَا زَوْاجَنَّ وَنِسَاءَ الْمُؤْمِنِينَ يُذْنِينَ عَلَيْهِنَّ مِنْ جَلَابِينَهُنَّ ذَلِكَ أَذْنَى أَنْ يُعْرَفُنَ فَلَا يُؤْذِنَ
(⁽²⁷⁾)

”اے نبی! اپنی بیویوں سے اور اپنی بیٹیوں سے اور مسلمانوں کی عورتوں سے کہہ دیجئے کہ وہ اپنے اوپر چادریں لکھیا کریں۔ اس سے بہت جلد ان کی شناخت ہو جایا کرے گی پھر ستائی نہ جائیں گی۔“

اس آیت میں ازواج مطہرات، بنات رسول اور امت کی عام عورتوں کو جلباب کے ساتھ گھروں سے باہر نکلنے کا حکم دیا جا رہا ہے۔

جلباب کا مفہوم:

علامہ ابن حزم (م 456ھ) لکھتے ہیں:

”اور جلباب، لغت عرب میں وہ زبان جس میں نبی کریم ﷺ نے گفتگو فرمایا کرتے تھے، اس کپڑے کو کہا جاتا ہے جو تمام بدن کو ڈھانپ لے اور جو کپڑا تمام بدن کو نہ ڈھانپے اسے جلباب نہیں کہتے۔“⁽²⁸⁾

مندرجہ بالا حوالہ سے جلباب کی وضاحت تو ہو گئی لیکن کیا اس جلباب سے چہرہ بھی چھپایا جائے گا؟ اس کی کیفیت پوری طرح واضح نہیں ہے اس کے لیے ضرورت یہ پیش آئی کہ دیکھا جائے اس آیت کی مخاطبات جن کو قرآن مجید نے جلباب اور ڈھانپ کر باہر نکلنے کا حکم دیا ہے ان کے لیے کسی دوسرے مقام پر حجاب کا حکم ہو۔ اور اس کی کیا کیفیت ہے؟ اس لیے کہ تفسیر قرآن کا مشہور اصول ہے:

ان القرآن یفسر بعضہ بعضًا (۲۹)

”قرآن کریم کا بعض دوسرے بعض کی تفسیر کرتا ہے۔“

تو ازواج مطہرات کے حوالہ سے احکام حجاب واضح مل گئے (وَإِذَا سَأَلْتُمُوهُنَّ مَتَّعًا فَسْأَلُوهُنَّ مِنْ وَرَاءِ حِجَابٍ) جن کو شیخ قرضاوی نے ازواج مطہرات کے ساتھ خاص قرار دیا ہے۔ اور اسی طرح ازواج مطہرات کو خطاب ہوا (وَلَا تَبْرُجنَ ثِيَرْجَ الْجَاهْلِيَّةِ الْأُولَى) اور اس آیت کی تفسیر میں امام ابن حیر طبری (م 310ھ) لکھتے ہیں:

”تبرج سے مراد زینت کا اظہار ہے اور عورت کا اپنے محاسن کا مردوں کے لیے ظاہر کرنا تبرج کہلاتا ہے۔“ (۳۰)

عورت کے محاسن میں اس کا چہرہ بھی شامل ہے۔ چنانچہ شمس الائمه سر خی (م 483ھ) لکھتے ہیں:

”عورت کی زیادہ تر خوبصورتی اس کے چہرے میں ہوتی ہے۔“ (۳۱)
 چنانچہ یہی وجہ ہے کہ اہل علم کا اتفاق ہے کہ ازواج مطہرات کے لیے حکم حجاب فرض تھا۔ (۳۲) اس آیت جلباب میں ازواج مطہرات کو بنات رسول اور امت کی عام عورتوں کو ایک جیسا ہی خطاب ہو رہا ہے۔ اگر ازواج مطہرات کے لیے حجاب کے احکامات فرض نہیں تو پھر ان کے لیے بھی فرض نہ ہوئے اور اگر ان کے لیے فرض ہیں تو پھر ان کے لیے بھی ہوئے کیونکہ ایک ہی سیاق میں حکم دیا جا رہا ہے۔ چنانچہ یہی وجہ ہے کہ اکثر مفسرین نے (بُنِينَ عَلَيْهِنَّ مِنْ جَلَابِينَ) سے چہرے کا پردہ مراد لیا ہے۔

امام ابن جریر طبری (م 310ھ) لکھتے ہیں:

”مسلمان عورتیں جب گھروں سے نکلیں تو لوندیوں کے ساتھ لباس میں مشابہت اختیار کرتے ہوئے اپنے بالوں اور چہروں کو کھلانہ رکھیں، بلکہ اپنے اوپر اپنی چادر لٹکالیا کریں تاکہ معلوم ہو جائے کہ وہ آزاد عورتیں ہیں اور فاسقین کی افیہت دہ باتوں سے نجک سکیں۔“ (۳۳)

امام ابو بکر جصاص رازیؑ اس آیت کی تفسیر میں لکھتے ہیں:

”یہ آیت اس بات پر دلالت کرتی ہے کہ نوجوان عورت کو حکم دیا گیا ہے کہ اجنبی مردوں سے اپنے چہرے کو چھپائے، اور وہ اس بات پر بھی مامور ہے کہ گھر سے باہر نکلتے وقت ستر اور اور عفت مالی کا اظہار کرے تاکہ مشکوک افراد ان سے غلط امید و طمع نہ کر پائیں۔“ (۳۴)

امام قرطشؓ لکھتے ہیں:

”چونکہ عرب خواتین میں کچھ چھپورا پن باقی تھا اور وہ لوندیوں کی طرح اپنے چہروں کو کھلا رکھتی تھیں اور ان کا یہ فعل مردوں کو ان کی طرف دیکھنے اور ان کے حوالے سے منتشر خیالی کا باعث تھا تو اللہ تعالیٰ نے اپنے رسول ﷺ کو یہ حکم دیا کہ

عورتوں کو اپنے اوپر چادریں لٹکانے کا حکم دیں جب بھی وہ اپنی ضرورت کے تحت باہر نکلنے کا رادہ کریں۔“⁽³⁵⁾

قاضی یضناوی[ؒ] (م 685ھ) لکھتے ہیں:

”وہ اپنے چہروں اور بدنوں کو اپنی چادریوں سے ڈھانپ لیں جبکہ وہ کسی حاجت کے لیے باہر نکلیں، اور من تعیض کے لیے ہے یعنی عورت اپنی چادر کے بعض حصے کو لٹکائے اور بعض کو پیٹ لے۔“⁽³⁶⁾

امام نفی[ؒ] (م 710ھ) لکھتے ہیں:

”(يَذْنِينَ عَلَيْهِنَّ مِنْ جَلَابِيَّهِنَّ) کا معنی یہ ہے کہ وہ جلابيب (چادریوں) کو اپنے اوپر لٹکایں، اور ان سے اپنے چہروں اور پہلوؤں کو ڈھانپ لیں۔ اگر عورت کے چہرے سے کپڑا، ہٹ جائے تو کہا جاتا ہے اپنے کپڑے کو اپنے چہرے کے قریب کرو۔“⁽³⁷⁾

مندرجہ بالا مفسرین کی رائے بھی یہی ہے کہ احکام حجاب عام ہیں۔

۲۔ مشہور اصول ہے:

العبرة لعموم اللفظ لا لخصوص السبب⁽³⁸⁾

”اعتبار الفاظ کے عموم کا ہو گانہ کہ سبب نزول کے ساتھ خاص واقعہ کا۔“

لہذا ان آیات حجاب کے احکام کو ازواج مطہرات کے ساتھ خاص کرنے کی بجائے عام قرار دینا راجح ہے۔ و گرنہ تو بہت سارے قرآن کریم کے احکام جو کسی نہ کسی خاص سبب یا واقعہ پر نازل ہوئے تھے وہ بھی اپنے مورد پر بند ہو جائیں گے۔ جس سے سے سہولت کی بجائے ”حرج“ واقع ہو گا۔

امام فخر الدین رازی[ؒ] (م 606ھ) لکھتے ہیں:

”اور تحقیق اصول نقہ میں یہ بات ثابت ہے کہ اعتبار الفاظ کے عموم کا ہوتا ہے نہ کہ سبب نزول کے ساتھ خاص واقعہ کا، کیا تو نہیں دیکھتا اللہ تعالیٰ کے اس قول کو: بے شک اللہ نے اس

عورت کی بات سن لی ہے جو آپ سے اپنے خاوند کے بارے میں بھگڑتی تھی (مجادلہ: 1) یہ آیت ایک عورت کے بارے میں نازل ہوئی اور اس حکم میں سارے افراد مراد ہیں۔ ”⁽³⁹⁾ چنانچہ یہ بات واضح ہوئی کہ جس طرح سورۃ مجادلہ کی ابتدائی آیات حضرت خولہ بنت شعبہ کے بارے میں نازل ہوئی تھیں جن کے شوہرنے ان سے ظہار کیا تھا لیکن آیت میں جن الفاظ کے ساتھ حکم ظہار بیان کیا گیا وہ حکم صرف حضرت خولہ کے شوہر کے ساتھ خاص نہیں بلکہ تمام ان لوگوں کے لیے ہے جو اپنی بیویوں کے ساتھ ظہار کر لیں۔ اسی طرح حجاب کے احکامات میں خطاب ازواج مطہرات کو ہو رہا ہے مگر اس حکم میں تمام عورتیں شامل ہیں۔

۳۔ ازواج مطہرات کو جو احکامات دیے گئے ہیں۔ ان میں نماز کا قیام اور زکوٰۃ کی ادائیگی، قول معروف کے ساتھ اللہ اور اس کے رسول ﷺ کی اطاعت کا حکم ہے جب یہ احکامات تمام خواتین کے لیے ہیں تو پھر کیا وجہ ہے کہ قرار فی الْبَيْتِ، حجاب، لوحِ دار آواز میں بات کرنے سے اجتناب، تبرنج جاہلیت کی ممانعت صرف ازواج مطہرات کے ساتھ ہی خاص ہوں۔ کیا احکام شرعیہ صرف ازواج مطہرات کے لیے تھے؟ صحابہ کرامؓ کی نظر ازواج مطہرات کی طرف عزت و عظمت اور احترام سے بھر پور تھی اس کے باوجود جب ان کے لیے احکام حجاب کی پاسداری ضروری تھی تو عام عورتوں کے لیے بطریق اولی ہونی چاہیے ان لہذا یہ قول اختیار کرنا کہ یہ احکامات تمام عورتوں کے لیے ہیں ان آیات کے سیاق و سبق کے موافق ہے۔

۴۔ قرآن مجید کی تعلیمات تمام لوگوں کے لیے ہیں۔

جیسا کہ ارشادِ ربیٰ ہے :

(وَأُوجِنِي إِلَيْ هَذَا الْقُرْآنَ لَا تَذَرْكُمْ بِهِ وَمَنْ بَلَغَ)⁽⁴⁰⁾

”اور وحی کے ذریعے بھیجا گیا میری طرف یہ قرآن تاکہ اس کے ذریعے میں خبردار کروں تم

لوگوں کو بھی اور ہر اس شخص کو بھی جس کو یہ پہنچ۔“

اور یہ بات پیچھے گزر گئی ہے کہ حکم میں عمومیت کا اعتبار ہوتا ہے۔ اور قرآن مجید میں جو خطاب خاص طور پر اننبیاء ﷺ کو کیا گیا ہے وہ اہل ایمان کو بھی شامل ہے۔

جیسا کہ حدیث میں ہے:

((إِنَّ اللَّهَ أَمْرَأَ الْمُؤْمِنِينَ بِمَا أَمْرَرَ بِهِ الْمُرْسَلِينَ))⁽⁴¹⁾

”اللَّهُ نَهَىٰ مُؤْمِنِينَ كَوْبِحِي وَهِيَ حُكْمٌ دِيَاهِيٌّ جَوَاسِنَ رَسُولُوْنَ كُودِيَا“

لہذا جب مومنین، ائمۂ کے خطاب میں داخل ہیں۔ تو اہل ایمان کی عورتیں، امہات المومنین کے خطاب میں بطریق اولی داخل ہو گی۔ رہا قرآن کریم کا خاص ازواج مطہرات کو مخاطب کرنا تو اس کا یہ مطلب نہیں کہ خطاب بھی ان کے ساتھ خاص ہے تا و فتیکہ کوئی دلیل صریح و صحیح و قطعی پائی جائے جس سے تخصیص کا پہلو نکلتا ہو۔ اور عمومی معنی مراد لینے میں کوئی دشواری ہو۔ جیسا کہ خصائص نبی ﷺ کو بیان کرتے ہوئے قرآن مجید کا اسلوب ہے۔

(وَأَمْرَأَةٌ مُؤْمِنَةٌ إِنْ وُهْبَتْ نَفْسُهَا لِلَّهِيَّ إِنْ أَرَادَ التَّبِيَّ إِنْ

يُسْتَنِدُ خَلِيلَهَا خَالِصَةٌ لِكَمِنْ دُونَ الْمُؤْمِنِينَ) ⁽⁴²⁾

”اور اس مسلمان عورت کو بھی (آپ ﷺ کے لیے حلال کر دیا ہے) جو بلا عوض اپنے کو پیغمبر کو دیدے بشرطیکہ پیغمبر اس کو نکاح میں لانا چاہے یہ خالص آپ کے لیے ہے اور مسلمانوں کے لیے“

اس آیت میں (خالصَةٌ لِكَمِنْ دُونَ الْمُؤْمِنِينَ) کا جملہ اس حکم کی آپ ﷺ کے ساتھ تخصیص کو بیان کر رہا ہے۔

اور اسی طرح قرآن مجید میں ہے:

(لَا يَحِلُّ لِكَ النِّسَاءُ مِنْ بَعْدِ) ⁽⁴³⁾

”آپ کے لئے (ای پیغمبر!) اس کے بعد اور عورتیں حلال نہیں۔“

اس قسم کا کوئی زائد جملہ جو محض خطاب کے علاوہ تخصیص پر دلالت کرنے والا ہو تو پھر اس خطاب کا ازواج مطہرات کے ساتھ خاص ہونا مراد لیا جا سکتا ہے
۵۔ مشہور اصول ہے:

أن الأحكام تدور مع العلل وجوداً وعدماً⁽⁴⁴⁾

”بے شک احکام اپنے وجود و عدم میں علل کے ساتھ پائے جاتے ہیں“

اور آیت حباب (وَإِذَا سَأَلْتُهُنَّ مَتَاعًا فَسَأَلُوهُنَّ مِنْ وَزَاءِ حَجَابٍ) میں گو ظاہری طور پر ازواج مطہرات سے حباب کی آرڈ میں سوال کرنے کا حکم ہے مگر یہ حکم تمام خواتین کو شامل ہے اس لیے کہ قرآن کریم نے اس سے اگلے جملے میں اس کی ”علت“ بیان کرتے ہوئے مزید وضاحت فرمائی (ذَلِكُمْ أَطْهَرُ لِقَلْوَبِكُمْ وَقَلْوَبُهُنَّ) ” یہ طریقہ تمہارے دلوں کے لیے بھی اور ان کے دلوں کے لیے بھی زیادہ پاکیزگی کا سبب ہے۔“ انتہائی واضح اور صریح الفاظ میں وضاحت کر رہا ہے کہ اس حکم کا اطلاق تمام عورتوں پر ہوتا ہے۔ اب ظاہر ہے کہ دلوں کی پاکیزگی صرف ازواج مطہرات ہی کے لیے مطلوب نہیں بلکہ تمام مسلمان عورتوں کے لیے مطلوب ہے، اس لیے آیت کے حکم کو کچھ خاص عورتوں میں مختصر کرنا کیسے درست ہو سکتا ہے۔؟

۶۔ قرآن مجید بعض مرتبہ انبیاء اور صحابہ کرامؐ کو خاص طور مخاطب کرتا ہے جس میں اس طرف اشارہ ہوتا ہے کہ ان کے علاوہ دوسرے لوگ بھی اس حکم میں شامل ہیں۔ اور شریعت کا یہ اسلوب بہت سے مقالات پر ہے۔ کہ جب اعلیٰ اور اشرف فرد کو ایک حکم کا پابند کیا گیا تو اس کا غیر بھی اس حکم میں بطریق اولی شامل ہو گیا۔ اس کی بے شمار مثالیں قرآن و سنت میں موجود ہیں، مثلاً حضرت موسیٰ اور حضرت ہارونؑ کو جب اللہ تعالیٰ نے فرعون کے پاس تبلیغ کے لیے بھیجا تو فرمایا:

(فَقُولَا لَهُ قُولًا لَيْلًا لَعْلَهُ يَتَذَكَّرُ أَوْ يَخْشِي) (ط:44)

”پھر بھی تم دونوں اس سے بات زمی ہی سے کرنا کہ شاید وہ نصیحت قبول کر لے یا عذاب سے ڈر جائے“

اس میں تبلیغ کا بڑا ہم اصول بیان کیا گیا ہے کہ نرمی سے گفتگو کی جائے لہذا جس طرح یہ حکم حضرت موسیٰ کو دیا گیا اسی طرح امت محمدیہ کے لیے بھی ہے کہ دعوت دین دیتے وقت نرم ابھی اختیار کرنا ہے۔ اسی طرح حضور اکرم ﷺ کو بے شمار مقام پر مخاطب کر کے قرآن مجید میں حکم دیا گیا ہے لیکن وہ حکم امت کے لیے بھی ہے جیسا کہ قرآن مجید میں بہت سی مثالیں موجود ہیں۔

اسی طرح حدیث میں ہے:

”اگر فاطمہؓ بنت محمد ﷺ بھی چوری کرتی تو میں اس کا ہاتھ بھی کاٹ دیتا۔“ (45)

اس حدیث میں خاص طور پر حضرت فاطمہؓ کا ذکر ہے مگر اس طرف اشارہ ہے کہ جب ان کے لیے کوئی رعایت نہیں تو عام خواتین کے لیے کیسے گنجائش تکلیف سکتی ہے؟ اسی طرح ایک اور حدیث میں ہے:

”اور پہلا سود جو میں معاف کرتا ہوں وہ میرے چچا (عباس بن عبدالمطلب) کا سود ہے۔“⁽⁴⁶⁾

اس حدیث میں خاص طور پر حضرت عباسؓ کا ذکر ہے جب ان کا سود معاف کر دیا گیا تو باقی لوگوں کے لیے بھی اس حکم کی پابندی ضروری ہو گئی۔

اسی طرح حدیث میں ہے:

”جاحلیت کا پہلا خون جو معاف کیا جاتا ہے۔ حارث بن عبدالمطلب کا خون ہے۔“⁽⁴⁷⁾

اس حدیث میں حارث بن عبدالمطلب کا خون معاف کرنے کا ذکر ہے تاہم اس سے مقصود یہ ہے کہ اس کے علاوہ اور بھی جتنے خون زمانہ جاحلیت میں ہوئے وہ معاف ہیں۔ ہر کیف ان تمام مثالوں سے واضح ہوا کہ شریعت کا خاص طور کسی کو مخاطب کر کے حکم لگانا ضروری نہیں کہ اسی فرد کے ساتھ خاص ہو، بلکہ اس کو اپنے عموم پر باقی رکھا جائے گا اور جہاں کوئی دلیل تخصیص جو عمومی معنی مراد لینے پر مانو ہو وہاں پھر تخصیص کا قول کیا جائے گا۔

۷۔ احکام حجاب کے نزول سے پہلے گو حجاب کا اتزام نہ تھا تاہم شرفاء کے گھرانوں میں حجاب کا اہتمام تھا۔ جیسا کہ حضرت ام سلمہؓ کے واقعہ سے معلوم ہوتا ہے۔ حضرت جیب بن ابی ثابت فرماتے ہیں:

”حضرت ام سلمہؓ نے فرمایا: جب میں ابو سلمہؓ کی وفات کے بعد عدت گزار رہی تھی تو نبی کریم ﷺ میرے پاس تشریف لائے، آپ ﷺ نے مجھ سے بات کی، میرے اور آپ ﷺ کے درمیان ”حجاب“ تھا اور آپ ﷺ نے مجھ پیغام نکال دیا۔“⁽⁴⁸⁾

اس روایت سے واضح معلوم ہو رہا ہے کہ نبی کریم ﷺ نے جب حضرت ام سلمہؓ سے بات چیت کی اور پیغام نکال دیا تو وہ ”حجاب“ میں تھیں۔ حالانکہ اس وقت احکام حجاب نازل نہیں ہوئے تھے۔ ابن سعد (م 230ھ) نے حضرت ہندہ زوج حضرت ابوسفیانؓ کی شادی کا واقعہ بڑی تفصیل سے نقل کیا ہے جس میں ان کے پرده کا ذکر ہے۔⁽⁴⁹⁾ حضرت زینب بنت جحشؓ کے نکاح کے وقت پہلی آیت

”حجاب“ نازل ہوئی ہے اس کے نازل ہونے سے پہلے بھی حدیث میں ان کی گھر میں نشست کی یہ صورت بیان کی گئی ہے۔ ”اور آپ صلی اللہ علیہ وسلم کی زوجہ ممتازہ دیوار کی طرف رخ کئے ہوئے بیٹھی ہوئی تھیں۔“⁽⁵⁰⁾ حالانکہ احکام حجاب بعد میں نازل ہوئے، قابل غور بات یہ ہے کہ جس معاشرہ میں ابھی حجاب کے احکام نازل نہیں ہوئے مگر وہاں حجاب کا اہتمام تھا۔ توجہ باقاعدہ شریعت نے ان احکام کو بیان کیا تو پھر مسلمان عورتوں نے ان کو عام کیوں نہ سمجھا ہوگا۔

۸۔ قرآن و حدیث پر غور و فکر بھی اس بات کا مovid ہے کہ اس مقام پر آیات کی ازواج مطہرات کے ساتھ تخصیص کرنا و سری آیات قرآنی اور احادیث نبوی ﷺ کے بالکل خلاف ہے۔ حقیقت یہ ہے کہ یہ سارے احکام تمام مسلمان عورتوں کے لیے ہیں۔

جیسا کہ حدیث میں ہے:

حضرت امامؑ کا واقعہ، فاطمہ بنت منذر بیان کرتی ہیں۔

”کہ ہم حالت احرام میں خمار سے اپنے منہ ڈھانپتی تھیں اور اسماہت ابی ابکر صدیق ہمارے ساتھ ہوتی تھیں۔“⁽⁵¹⁾

حضرت امامؑ بنت ابی بکرؓ بھی ازواج مطہرات میں سے نہیں ہیں مگر وہ بھی اپنے چہرہ کو اجنیوں سے چھپاتی تھیں۔ معلوم ہوا ”احکام حجاب“ ازواج مطہرات کے ساتھ خاص نہیں تھے بلکہ دیگر صحابیات نے بھی ان احکام کو عام سمجھا تھا۔

اسی طرح حضرت عائشہؓ سے روایت ہے:

((قَاتَثَ كَانَ الرُّكْنَيْنِ يَنْفَرُونَ بِنَا وَتَخْنُونَ فِي زَوْلِ إِلَهٍ صَلَّى اللهُ عَلَيْهِ وَسَلَّمَ مُخْرِثَ فَإِذَا حَادُوا بِنَا سَدَّلُتْ إِخْدَانًا جِلْبَانَهَا مِنْ زَأْسَهَا عَلَى وَجْهَهَا فَإِذَا جَاءُوْنَا كَنْفَةً))⁽⁵²⁾

”کہ (دوران حج و عمرہ) سوار ہمارے سامنے سے گزرتے اور ہم رسول اللہ ﷺ کے ساتھ احرام باندھے ہوئے ہوتے پس جب سوار ہمارے سامنے آ جاتے تو ہم اپنے جلباب اپنے سر سے منہ پر ڈال لیتیں اور جب وہ گزر جاتے تو ہم پھر منہ کھول لیتے۔“

حضرت عائشہؓ کی اس روایت میں ”نحن“ (هم) کا لفظ اس بات پر دلالت کر رہا ہے کہ ان کے ساتھ اور بھی خواتین شریک تھیں۔

شیخ قرضاوی کے اعتراضات:

شیخ قرضاوی نے اپنے فتویٰ ”النقاب لیس فرضا ولیس بدعة“ (53) میں اس حدیث پر چند اعتراضات کیے ہیں۔

1- اس حدیث کی سند میں یزید بن ابی زیاد راوی موجود ہے جس پر کلام کیا گیا ہے اور اس کے ضعیف ہونے کی وجہ سے احکام میں اس کی روایت قابل جست نہیں ہے۔

2- یہ حضرت عائشہؓ کا فعل ہے جس سے وجب پر استدلال کیا نہیں کیا جاسکتا اس لیے کہ فعل رسول ﷺ بذات خود و جوب پر دلالت نہیں کرتا جچہ جائیکہ کسی اور کے فعل سے وجب کا قول کیا جائے۔

3- ہو سکتا ہے کہ یہ ازدواج مطہرات کی خصوصیت ہو؟

جوابات:

پہلے اعتراض کا جواب:

سندر کے لحاظ سے یہ حدیث صالح للاستدلال اور قابل جست ہے۔ اس لیے کہ امام ابو داؤدؓ (275ھ) نے اس حدیث کو نقل کرنے کے بعد سکوت اختیار کیا ہے اور جس حدیث پر امام ابو داؤد سکوت فرمائیں وہ قابل جست ہوتی ہے۔

چنانچہ اپنے اس رسالہ میں جواہل مکہ کے نام ہے۔ لکھتے ہیں:

ما لم اذكر فيه شيئاً فهو صالح (54)

”جس حدیث پر میں کوئی کلام نہ کروں اس کو صالح (قابل جست) سمجھنا چاہیے۔“

اسی طرح امام احمد بن حنبلؓ (241ھ) نے بھی اس حدیث کو یزید ابن ابی زیاد کی سند سے نقل کیا ہے۔ (55)

اور صحیح ابن خریبؓ میں بھی یہ روایت اسی راوی کے ساتھ مذکور ہے۔ (56)

اسی طرح نبائی شریف میں بھی یزید بن ابی زیاد کی روایت موجود ہے۔⁽⁵⁷⁾ اور قوت سند کے اعتبار سے بخاری و مسلم کے بعد نبائی شریف ہے۔⁽⁵⁸⁾

امام ترمذی^(م 279ھ) نے بھی یزید بن ابی زیاد کی روایات ذکر کی ہیں اور متعدد مقامات پر ان کی تحسین فرماتے ہوئے ”حسن صحیح“ کے الفاظ استعمال کیے ہیں۔⁽⁵⁹⁾ اور ایک مقام پر سنن ترمذی میں لکھتے ہیں:

یزید بن ابی زیاد الکوفی أثبَتَ مِنْ هَذَا وَأَقْدَمْ⁽⁶⁰⁾

مندرجہ بالا تصریحات اس بات پر دلالت کرتی ہیں کہ یزید بن ابی زیاد قابل اعتماد اور جائز الحدیث راوی ہے۔ چونکہ آخری عمر میں ان کا حافظہ متغیر ہو گیا تھا اس لیے ان پر ضعف کا قول کیا گیا۔ تاہم جنہوں نے آخری عمر سے پہلے سماں حاصل کیا ان کی روایات صحیح اور معتبر ہیں۔

حافظ ابن حجر عسقلانی^(م 852ھ) لکھتے ہیں:

قال ابن حبان کان صدوقاً إلا أنه لما كبر ساء حفظه و تغيره و كان يلقن مالقى

فوقعت المناكير في حدبيه فسماع من سمع منه قبل التغيير صحيح⁽⁶¹⁾

”ابن حبان[ؓ] نے کہا یزید بن ابی زیاد سچاراوی ہے لیکن جب وہ بوڑھے ہو گئے تو ان کا حافظہ خراب ہو گیا اور تلقین قبول کرنے لگے، جس کی وجہ سے ان کی روایت میں اوپری چیزیں آگئیں، لیکن تغیر حافظہ سے پہلے جس نے ان سے روایات سنی وہ صحیح ہیں۔“

اس سے معلوم ہوا کہ یزید بن ابی زیاد سے جن روایوں نے تغیر حافظہ اور آخری زمانہ سے پہلے سماں حاصل کیا ان کی روایات صحیح اور قابل اعتبار ہیں۔ چنانچہ امام تیہقی^(م 456ھ) نے چند راویوں کے نام ذکر کیے ہیں جنہوں نے یزید بن ابی زیاد سے اول عمر میں، تغیر حافظہ کے زمانے سے قبل سماں حاصل کیا ان میں، شعبہ، سفیان ثوری، اور ہشیم وغیرہ شامل ہیں۔⁽⁶²⁾ زیر بحث یزید بن ابی زیاد کی روایت میں اس کا شاگرد ہشیم موجود ہے اور یہ بات ثابت ہو چکی ہے کہ ہشیم نے ان سے تغیر حافظہ سے قبل سماں حاصل کیا ہے لہذا یہ روایت صحیح، قابل جست اور صالح لاستدلال ہے۔ جب کہ زیر بحث روایت کے ہم معنی روایات موجود ہیں جن کو بطور تائید کے پیش کیا جاسکتا ہے۔ جیسا کہ حضرت اسماءؓ کا

واقع پیچھے ذکر کیا گیا ہے۔ یہ روایت یزید ابن ابی زیاد کی روایت کے ہم معنی ہیں چنانچہ اگر ان کا ضعیف ہونا تسلیم بھی کر لیا جائے تو اس روایت کی وجہ سے ان کا ضعف مندرج ہو گیا۔

دوسرے اعتراض کا جواب:

۱۔ حضرت عائشہؓ کا یہ فعل حضور اکرم ﷺ کی موجودگی میں ہے۔ اور جو کام آپ ﷺ کی موجودگی میں ہوا اور آپ ﷺ اس پر سکوت اختیار فرمائیں وہ حدیث تقریر میں داخل ہے۔ (۶۳) اور حدیث تقریر سے استدلال کیا جاسکتا ہے۔

۲۔ راوی جب اپنے عمل کی نسبت حضور اکرم ﷺ کے زمانے کی طرف کرے تو وہ بھی حدیث مرفوع ہوتی ہے۔ (۶۴)
امام نووی لکھتے ہیں:

۳۔ اگر ایک صحابیؓ کی بات دوسرے صحابہؓ تک پہنچے اور وہ اس پر انکار نہ کریں تو وہ اجماع کھلا تا ہے۔ اور جو چیز اجماع سے ثابت ہو اس پر عمل کرنا ضروری ہے۔ (۶۵)
حضرت عائشہؓ کی اس روایت پر کسی صحابیؓ کا اعتراض اور انکار منقول نہیں ہے جس سے یہ بات واضح ہوئی کہ یہ روایت سالم عن المعارض ہے اور اس سے استدلال کیا جاسکتا ہے۔

فعل رسول ﷺ سے وجوب کا ثبوت:

باقی شیخ قرضاوی کا علی الاطلاق یہ کہنا کہ فعل رسول ﷺ سے وجوب ثابت نہیں ہوتا یہ کلام محل نظر ہے۔

اس لیے کہ فعل رسول ﷺ سے عدم وجوب کا قول اس وقت کیا جاسکتا ہے جب کوئی دلیل تخصیص پائی جائے کہ وہ فعل آپ ﷺ کے ساتھ خاص ہے۔ وگرنہ وہ حکم امت کے لیے بھی ہو گا۔ (۶۶) معلوم ہوا فعل رسول کی اقتدار کی جاسکتی ہے۔

اور مزید یہ کہ فعل رسول ﷺ و جوب پر دلالت کرتا ہے۔ اور عدم وجوب کا قول اس وقت کیا جاسکتا ہے جب کوئی ایسی دلیل پائی جائے جس سے اس فعل کا آپ ﷺ کے ساتھ خاص ہونا

پایا جائے پھر یہ کہا جاسکتا ہے کہ آپ ﷺ کا یہ فعل چونکہ آپ ﷺ ہی ذات کے ساتھ خاص ہے اس لیے امت کے لیے اسے واجب اور ضروری قرار نہیں دیا جاسکتا۔⁽⁶⁷⁾

تیسرا اعتراض کا جواب:

احکام حجاب ازدواج مطہرات کے ساتھ خاص نہیں ہیں بلکہ عام خواتین اسلام کے لیے بھی ہیں جس کی تفصیل پیچھے گزر پچھی ہے۔

قياس کا تقاضا:

اگر یہ فرض کر لیا جائے کہ قرآن کریم نے واضح انداز میں ازدواج مطہرات کو ہی حجاب کا حکم دیا ہے اور عام عورتوں کے لیے حجاب کا حکم قرآن مجید میں نہیں، تو اس حوالے سے یہ مسئلہ غیر منصوص ہوا کہ عام مسلمان عورتوں کے لیے چہرے کا پردہ ہے یا نہیں ہے؟ اور غیر منصوص مسائل میں قیاس کی طرف رجوع کیا جاتا ہے⁽⁶⁸⁾ تو اس مسئلے میں بھی قیاس کی ضرورت ہے۔⁽⁶⁹⁾

قياس کے چار رکان ہیں۔

۱) اصل: جس کا حکم صراحتاً مذکور ہو۔ جیسا کہ آیت حجاب میں ازدواج مطہرات

۲) فرع: جس کا حکم صراحتاً مذکور نہ ہو۔ جیسا کہ عام مسلمان عورتوں کے لیے چہرے کا حجاب

۳) حکم: جو اصل پر لگایا جا رہا ہے۔ پورے جسم کا چھپانا بیشمول چہرے کے

۴) علت: جس کی وجہ سے حکم پایا جا رہا ہے۔ پاکیزگی قلب

قياس کی صورت:

پاکیزگی قلب کی علت میں اشتراک و اتحاد کی وجہ سے ازدواج مطہرات کی طرح عام مسلمان عورتوں کے لیے بھی پورے جسم کا چھپانا بیشمول چہرے کے ضروری ہے۔ لہذا قیاس کا تقاضا بھی بھی ہے کہ جس

طرح ازدواج مطہرات کے لیے حجاب کے احکامات ہیں ویسے ہی عام مسلمان عورتوں کے لیے ہونے چاہتیں۔

خلاصہ کلام:

قرآن مجید میں ازدواج مطہرات کے لیے جو احکامات حجاب نازل ہوئے ہیں وہ ان کے ساتھ خاص نہیں ہیں بلکہ عام ہیں۔ اس ضمن میں صدر اول کا اسلامی معاشرہ اپنے مدنی دور میں ”حجاب“ کے اسلامی احکام کی پابندی کی وہ قابل تقلید مثالیں پیش کرتا ہے کہ جن کی نظر چشم فک نے نہ دیکھی جو اس بات بھی پر دلالت کرتا ہے کہ ان احکامات حجاب کو ازدواج مطہرات کے ساتھ خاص نہیں سمجھا گیا اور ان کے مطالعہ سے یہ اندازہ بھی ہوتا ہے کہ اسلام میں عورتوں کی عزت و عصمت اور عفت و ناموس کی نگہداشت کو کتنی زبردست اہمیت حاصل ہے۔ اور اگر ان احکام کا ازدواج مطہرات کے ساتھ خاص ہونا تسلیم کر لیا جائے تو وہ ان معنوں میں ہے کہ ان کے لیے ان احکام میں سختی ہے کہ وہ نایبینا سے بھی پرده کریں گی۔ جب کہ عام عورتوں کے لیے نایبینا افراد سے حجاب ضروری نہیں ہے۔

اسلام میں مرد اور عورت کے درمیان ”حجاب“ اور ”حد بندی“ کا جو تصور ہے اس کا یہ مطلب نہیں کہ عورتوں کی دنیا مردوں سے بالکل الگ اور مختلف ہے؟ گر ایسا ہوتا تو ”حجاب“ کے احکام شریعت میں نہ ہوتے، قرآن کریم نے عورت کے گھر سے باہر نکلنے پر پابندی نہیں لگائی، بلکہ عورت کو زمانہ جاہلیت کی طرح بناؤ سلکھار کر کے نکلنے پر منع کیا گیا۔ درحقیقت ”حجاب“ معاشرے میں مرد اور عورت کی بے ضابطہ آمیزش، ضرورت سے زیادہ احتلاط سے کو روکنے کے لیے ہے۔ معاشرے اور ماحول کو محفوظ اور صحت مندر کھنے کے لیے اور ایسی فضاقائم کرنے کے لیے اسلام نے ”حجاب“ کا اہتمام کیا ہے جس میں عورت بھی معاشرے میں اپنی سر گرمیاں ہانجام دے سکے اور مرد بھی اپنے فرائض سے عہدہ برآ ہو سکے۔

حوالہ جات و حواشی

(^۱) مفتی شفیع، احکام القرآن، کراچی، ادارۃ القرآن والعلوم الاسلامیہ، 1413ھ، جلد 3، صفحہ، 406

(^۲) القرآن، الاحزاب: 53

(^۳) مفتی شفیع، معارف القرآن، کراچی، ادارۃ المعارف، جون 2005ء، جلد هفتم، صفحہ 210

(^۴) القرآن، الاحزاب: 33، 32

(^۵) قرضاوی، یوسف، الدکتور، الاجتہاد فی الشریعۃ الاسلامیۃ مع نظرات تحلیلیۃ فی الاجتہاد المعاصر، دارالعلم، سان، صفحہ 43

(^۶) فاروق خان، ڈاکٹر، اسلام اور عورت، لاہور، دارالتحکیم رحمن مارکیٹ، غزنی سڑیت، اردو بازار، صفحہ 32 تا

43

(^۷) سنڈے میگزین روزنامہ جنگ 28 اکتوبر 2007

(^۸) ماہنامہ الشریعۃ گورنوالہ آگسٹ و سبتمبر 2007

(^۹) الجھاص، ابو بکر احمد بن علی بن الرازی، احکام القرآن، بیروت، دارالحیا التراث العربي، 1405ھ، جلد 5، صفحہ 242

(¹⁰) قرطیش، الجامع لاحکام القرآن، جلد 14، صفحہ 227

(¹¹) ابن کثیر، اسماعیل بن عمر بن کثیر الدمشقی ابو الوفاء تفسیر القرآن العظیم بیروت، دارالكتب العلییہ، 1419ھ، جلد 6، صفحہ 363

(¹²) معارف القرآن، جلد هفتم، صفحہ 200

(¹³) احکام القرآن، جلد 3 صفحہ 315، معارف القرآن، جلد هفتم، صفحہ 139

(¹⁴) مودودی، ابوالا علی، سید، تفسیر القرآن، لاہور، مکتبہ تعمیر انسانیت، 1980ء جلد 4، صفحہ 22

(¹⁵) تفسیر القرآن، جلد 4، صفحہ 88

(¹⁶) نبی کریم ﷺ کو خطاب کے ساتھ متوجہ اس لیے کیا گیا کہ وہ اللہ تعالیٰ کی طرف بلانے والے ہیں اور اور اللہ تعالیٰ کی مراد کو بیان کرنے والے ہیں۔ اس لیے آپ ﷺ کے نام کو مقدم کیا گیا (نووی، شرح نووی علی صحیح مسلم، جلد 1، صفحہ 204)

(¹⁷) القرآن، الاسراء: 78

(¹⁸) القرآن، النحل: 98

- (¹⁹) الحینی، بدرالدین، ابو محمد، عمدۃ القاری شرح صحیح بخاری، بیروت، درالكتاب العلمی، 2006، جلد 30، صفحہ 26
- (²⁰) ابو داؤد، جلد 4، صفحہ 63
- (²¹) ابن قدماء، عبدالله بن احمد، ابو محمد، المغنى فی تفہ الامام احمد بن حنبل، بیروت، درالكتاب، 1405ھ، جلد 7، صفحہ 465
- (²²) معارف القرآن، جلد هفتہ، صفحہ 139
- (²³) القرآن، الفرقان: 69، 68
- (²⁴) البخاری، الصحيح، جلد 4، صفحہ 60
- (²⁵) ابن ماجہ، محمد بن زید، ابو عبد اللہ، السنن، دار احیاء الکتب العربیہ، سان، جلد 1، صفحہ 587
- (²⁶) ابن کثیر، تفسیر القرآن العظیم، جلد 6، صفحہ 403
- (²⁷) الاحزاب: 59
- (²⁸) ابن حزم، علی بن احمد بن سعید، ابو محمد، الظہری، الحکی، بیروت، دار آفاق الجدیده، جلد 3، صفحہ 217
- (²⁹) روح المعانی، جلد 8، صفحہ 15
- البیضاوی، ناصر الدین، قاضی، انوار استزیل و اسرار التاویل، بیروت، دار احیاء التراث العربي، 1418ھ، جلد 4، صفحہ 238
- (³⁰) الطبری، ابن جریر، ابو جعفر، جامع البیان فی تاویل القرآن، بیروت، موسسه الرسالۃ، 1420ھ، جلد 20، صفحہ 260
- (³¹) المسنی، محمد بن احمد، شخص الائمه، المبسوط، بیروت، دار المعرفت، 1414ھ، جلد 10، صفحہ 152
- (³²) عقلانی، ابن حجر، احمد بن علی، فتح الباری شرح صحیح البخاری، بیروت، دار المعرفت، 1379ھ، جلد 8، صفحہ 530
- (³³) طبری، محمد بن جریر، ابو جعفر، جامع البیان فی تاویل القرآن، بیروت، موسسه الرسالۃ، 1420ھ، جلد 20، صفحہ 324
- (³⁴) جصاص، احکام القرآن، جلد 5، صفحہ 245
- (³⁵) القرطبی، الباجع لاحکام القرآن، جلد 14، صفحہ 243
- (³⁶) البیضاوی، ناصر الدین، قاضی، انوار استزیل و اسرار التاویل، بیروت، دار احیاء التراث العربي، 1418ھ، جلد 4، صفحہ 238

- (³⁷) النسفي ، عبدالله بن احمد ، ابوالبرکات ، مدارک التنزيل وحقائق التأویل، بیروت ، دار الفکر الطیب 1419ھ، جلد 3، صفحہ 45
- (³⁸) ابن نجیم، زین بن ابراہیم، الحجر الرائق، بیروت، دار المعرفت، (ت) جلد 8، صفحہ 577
- (³⁹) رازی، فخر الدین، امام، الشفیر الکبیر، بیروت، دار الحیاء، التراث العربي، 1420ھ، جلد 26، صفحہ 307
- (⁴⁰) القرآن، الانعام: 19
- (⁴¹) مسلم، جلد 2، صفحہ 215
- (⁴²) القرآن، الاحزاب: 50
- (⁴³) القرآن، الاحزاب: 52
- (⁴⁴) الشاطئی، ابراہیم بن موسی بن محمد اللغی، المواقفات (حاشیہ)، دار ابن عفان، 1417ھ، جلد 1 ، صفحہ 112
- رشید بن علی رضا، محمد، مجلیۃ المنار، ناشر (نامعلوم) جلد 4، صفحہ 493
- (⁴⁵) البخاری، محمد بن اسماعیل، ابو عبد الله، الصحيح، دار طوق الجاہ، 1422ھ، جلد 4، صفحہ 175
- (⁴⁶) ابو داؤد، سلیمان بن اشحث، الحستانی، السنن، بیروت، دار الفکر، جلد 2، صفحہ 185
- (⁴⁷) الترمذی، محمد بن عیسیٰ، ابو عیسیٰ، السنن، بیروت، دار الحیاء، التراث العربي، جلد 5، صفحہ 273
- (⁴⁸) ابن سعد، محمد ، بن منجع، ابو عبد الله ، البصری، ازهري، الطبقات الکبری، بیروت ، دار صادر 1968ء، جلد 8، صفحہ 90
- (⁴⁹) ابن سعد، الطبقات الکبری، جلد 8، صفحہ 235
- (⁵⁰) مسلم، بن حجاج، الامام، الصحيح، بیروت، دار الحیاء، التراث العربي، (ت) جلد 2، صفحہ 1051
- (⁵¹) مالک بن انس، ابو عبد الله، موطا مالک، مصر، دار الحیاء، التراث العربي، (ت) جلد 1، صفحہ 328
- (⁵²) ابو داؤد، جلد 2، صفحہ 167

(⁵³)

http://www.qaradawi.net/site/topics/article.asp?cu_no=2&item_no=7291&version=1&template_id=130&parent_id=17

- (⁵⁴) ابو داؤد، سلیمان بن اشحث، رسالہ ابی داؤد ابی اہل کم، بیروت، دارالعربيہ، جلد 1، صفحہ 27
- (⁵⁵) منداحم، مصر، موسسه قرطیبہ، (ت) جلد 6، صفحہ 30
- (⁵⁶) ابن خریس، محمد بن اسحاق، ابو بکر، شیخ ابن خریس، بیروت، المکتب الاسلامی، 1970، جلد 4، صفحہ 203
- (⁵⁷) الانسائی، احمد بن شعیب، شن النسائی، حلب، مکتبۃ المطبوعات الاسلامیة، 1986، جلد 4، صفحہ 54

(⁵⁸) در ترمذی، جلد اول، صفحہ 77

(⁵⁹) الترمذی، جلد اول، صفحہ 194، جلد 3، صفحہ 147، جلد 3، صفحہ 194

(⁶⁰) الترمذی، جلد 4، صفحہ 33

(⁶¹) تہذیب التہذیب، بیروت، دار الفکر، 1984، جلد 11 صفحہ 288

(⁶²) البقی، احمد بن حسین، بن علی بن موسی، ابو بکر، سنن بیہقی الکبری، کمکتیہ

دارالباز، 1994ء، جلد 2، صفحہ 76، (قال أبو سعید الدارمي ومما يحقق قوله
سفیان بن عیینہ أنهم لقنوه هذه الكلمة (ثم
لابعود) أن سفیان الثوری و زهیر بن معاویة وهشیما وغيرهم من أهل
العلم لم يجینوا بها إنما جاء بها من
سمع منه بآخره)

(⁶³) الدھلوی، عبد الحق، مقدم فی اصول الحدیث، بیروت، دارالبشاۃ الاسلامیہ، 1986، جلد 1، صفحہ 38

(⁶⁴) الانوی، التتریب والتیریب، جلد 1، صفحہ 33

(⁶⁵) ملا جیون، شیخ احمد، نورالانوار، کراچی، ایضاً مسیح سعید، صفحہ 218

(⁶⁶) فتح الباری، جلد 11، صفحہ 78

(⁶⁷) نورالانوار، صفحہ 213

(⁶⁸) الشاشی، نظام الدین، اصول الشاشی، ملتان، مکتبہ حقانیہ لی ہسپتال روڑ، (تن) صفحہ 85

(⁶⁹) قیاس کا لغوی معنی "اندازہ" کرتا ہے۔ (لسان العرب، جلد 6 ص 186) جیسے کہا جاتا ہے: قسٰت النوب
بالذراع ای قدرتہ بے "میں نے گزر کے ساتھ کپڑے کا اندازہ کیا" (الد مشقی، عبد القادر بن بدران
، المدخل لابن بدران، بیروت، موسسه الرسالہ 1401ھ، جلد اول، صفحہ 300) اور اصطلاح میں کہتے ہیں
:مساواۃ فرع الأصل فی علة حکمه "فرع کا اصل کے برابر ہونا اس کی حکم کی علت میں" (ایضاً
، جلد اول، صفحہ 300)